



KBOPL



739

صحیح فلسفہٗ تاریخ کیا ہے؟

قرآن کی راہ نمائی

صحیح فلسفہٗ تاریخ
کیا ہے؟

از

محمد رفیع الدین

اقبال اکادمی پاکستان - کراچی

KBOPL
URD

ر ۲۵ ص 297.01

739
اردو

تیمت ہجاس پسے صرف

0-70

ستون

1159
Raf

Prog. No 739 (New Series)

Date..... 15/10/1966.....

Section..... Printed.....

901

صحیح فلسفہ، تاریخ کیا ہے؟

قرآن کی راہ نعائی

ڈاکٹر محمد رفیع الدین

عمل تاریخ کی سمت اور غرض و شایت کے متعلق اقبال کے خیالات نہایت واضح ہیں۔ اسے یقین ہے کہ تاریخ کے عمل کا مقصد نوع انسانی کی تکمیل ہے اور یہ مقصد ایسا ہے جو ضرور پورا ہو کر رہے گا۔ ایک آخری عالم گیر انقلاب کے بعد عالم انسانیت کی تعمیر ایک ایسے نظریہ کی بنیادوں پر عمل میں آئے گی جو بالقوہ انسان کی فطرت کے اندر موجود ہے۔ اقبال کہتا ہے کہ :

اس وقت انسان کے نظریات ناپختہ ہیں لیکن جس طرح سے سیلاج موتیوں کی پرورش کر کے انہیں درجہ تکمیل تک پہنچاتا ہے یہاں تک کہ وہ پانی سے باہر نکال لئے جائے ہیں اسی طرح سے انسان کے نظریات بھی حادثات زمانہ کے طوفان میں پرورش پا کر تکمیل کو پہنچیں گے یہاں تک کہ گرداب سپہر نیلگوں سے بھی بالآخر ہو جائیں گے۔ یہ مشت خاک ایک دن فرشتوں سے بھی زیادہ نورانی ہونے والی ہے۔ پہر زمین اس کی قسمت کے ستارے کی بلندی کی وجہ سے آسمان سے مقابلہ کرے گی۔ اس وقت انسان کی حالت ایک ایسے شعر کی طرح ہے جو وزن سے عاری ہے لیکن آخر کار یہ شعر موزوں ہو کر رہے گا۔ اس کی ضمانت خود انسان کی فطرت ہے جو اپنے سارے حسن و کمال اور معقولیت اور موزوںیت کے سمیت اپنا اطمہنار پا کر رہے گی۔ ہمیں اپنی طرف سے اسکی کوئی ضمانت مہیا کرنے یا کوئی ثبوت پیش کرنے کی ضرورت نہیں۔ اس موضوع پر اسکے اشعار ملاحظہ ہوں

فروغ مشت خاک از نوریان افزون شود روزے
زمین از کوکب تقدیر او گردوں شود روزے
خیال او کہ از سیل حوادث پرورش گیرد
ز گرداب سپہر نیلگوں بیرون شود روزے
یکے در معنی آدم نگر از ما چہ مے پرسی
ہنوز اندر طبیعت می خلد موزوں شود روزے

آدم خاکی کا عروج ایک شاندار مستقبل کا پتہ دے رہا ہے ستارے بھی جب اس کا خیال کرنے ہیں تو سہم جاتے ہیں۔ انسان جو جنت سے نکلا گیا تھا اور

آسمان کا گویا ایک ٹوٹا ہوا ستارہ تھا ایک روز اسی ماہ کامل کی طرح روشن اور بلند ہونے والا ہے جس کے سامنے ستارے ماند پڑ جائے ہیں ۔

عروج آدم خاکی سے انجم سہمے جائے ہیں
کہ یہ ٹوٹا ہوا تارا مہ کامل نہ بن جائے

اقبال شاکی ہے کہ مدت ہوئی مسجدوں، مکتبوں اور مسخانوں کو بسانے والے سب ہی مستقبل کے اس عالم گیر انقلاب کی اہمیت سے یہ خبر ہیں جو عالم انسانیت کو ترقی اور تکمیل کے ایک نئے دور میں داخل کرے گا اور جس کے بعد کوئی دوسرا انقلاب نہ آسکے گا یہ وقت تھا کہ وہ اس انقلاب کی اہمیت کو جانتے اور اسے بروئے کار لانے کے لئے میدان میں آئے ۔

کس کو معلوم ہے ہنکامہٗ فردا کا مقام
مسجد و مکتب و مسخانے ہیں مدت سے خموش

تاریخ کی حرکت مستقبل میں جس انسان کو وجود میں لا رہی ہے اقبال آسکے فراق کے درد سے بیتاب ہے اور اس کے جلد آنے کی آرزو کرتا ہے "اے لیل و نہار کے سیاہ و سفید گھوڑے پر سوار ہو کر آنے والے انسان کامل جلد آ۔ اے وجود کی آنکھوں کے نور جلد آ۔ کائنات کی رونق بن اور ہماری آنکھوں میں آباد ہو۔ قوموں کی باہمی لڑائیوں کے شور کو خاموش کر اور اپنے پیغام امن کے سریلے راگ کو ہمارے کانوں کی جنت بنا ، ،

اے سوار اشہب دوران یا
اے فروغ دیدہ امکان یا
رونق ہنکامہٗ ایجاد شو
در سواد دیدہ‌ها، آباد شو
شورش اقوام را خاموش کن
نعمہٗ خود را بہشت گوش کن

ظاہر ہے کہ اقبال کا مطلب یہ ہے کہ مستقبل کا انسان کامل وہ انسان ہوگا جو خدا کی محبت کو درجہ "کمال پر پہنچائیکا اور عملی زندگی میں خدا کی صفات حسن و کمال کو آشکار کرے گا۔ جس سے انسانی معاشرہ تمام تائیں سے پاک ہو جائے گا یہی انسان کا ماہ کامل بنتا ہے جس کے جیال سے ستارے بھی سہمے جائے ہیں ۔ یہی اسکی فطرت ہے جسے وہ بالآخر پاکر رہے گا۔

اقبال کے اس نظریہٗ تاریخ سے تقدیر اسم پر روشنی ہوتی ہے اور یہ معلوم ہو جاتا ہے کہ وہ کون سی قوم ہو گئی جو نظریات کی جنگ میں سلامت رہے گئی اور کون سی قومیں ہوں گئی جو اس جنگ میں مٹ کر فنا ہو گائیں گے۔ لیکن اگر کوئی اقبال سے پوچھئے کہ اس نے عمل تاریخ کی منزل مقصود کا یہ نظریہ کہاں سے لیا ہے تو وہ کہتا ہے کہ یہ نظریہ قرآن میں موجود ہے بشرطیکہ کوئی شخص قرآن کو خود قرآن کی روشنی میں سمجھئے اور امام رازی کی طرح دور از کار منطقی موشکافیوں میں پڑ کر قرآن کے اصل مطلب کو اپنی نظرؤں سے اوجہل نہ کر دے۔

چون سرمہٗ رازی را از دیده فرو شستم
تقدیرِ امم دیدم پنہان بکتاب اندر

گویا اقبال کے نزدیک قرآن سے ان اصولوں کا پتہ چلتا ہے جن کی رو سے قوموں کی تقدیر کا فیصلہ ہوتا ہے اور جن کی بناء پر قوموں کی زندگی اور موت کی داستانی مرتب ہوتی ہیں۔ دوسرے الفاظ میں اقبال کے نزدیک قرآن کے اندر ایک ایسیے فلسفہ تاریخ کے عناصر موجود ہیں جو قوموں کے عروج و زوال کے اسباب پر روشنی ڈالتا ہے اور اقبال کا یہ خیال درست ہے۔ قرآن کا اپنا ایک فلسفہٗ تاریخ ہے اور اس کا امتیاز یہ ہے کہ وہ درست ہے اس کی وجہ یہ ہے کہ قرآن حکیم انسانی اعمال و افعال کی قوت محرکہ کا ایک ایسا نظریہ پیش کرتا ہے جو صحت اور معقولیت کے تمام معیاروں پر پورا اترتا ہے اور علمی دنیا پر قرآن حکیم کا یہ احسان عظیم ہے۔ تاریخ کے فلسفی کا روپ یہ ہے کہ وہ تاریخ کے حالات اور واقعات کا مطالعہ کر کے عمرانی تغیرات کے اصولوں کو دریافت کرے اس کی کاوشوں کا مقصد یہ ہوتا ہے کہ وہ معلوم کرے کہ قوموں اور تمہذیبوں کا عروج و زوال کون سے قوانین کا پابند ہے اور ان کی بقا اور فنا میں کون سے عوامل کارفرما ہوتے ہیں۔ کیا کوئی تمہذیب ایسی بھی ہو سکتی ہے جسے ہم حرکت تاریخ کی منزل مقصود قرار دے سکیں جس پر زوال اور فنا کے عوامل اثر انداز نہ ہوں اور جس کے لئے عروج اور بقا کے عوامل پوری شدت اور قوت سے اپنا کام کریں۔ اگر کوئی تمہذیب ایسی بھی ہو سکتی ہے تو اس کے لوازمات کیا ہیں؟ اور فلسفہٗ تاریخ کا عملی فائدہ یہ ہے کہ اس کی روشنی میں قومیں زوال اور فنا کی راہوں سے بچ کر عروج و بقا کے زاستوں پر گامزن ہو سکتی ہیں۔ لیکن فلسفہٗ تاریخ کا عملی فائدہ اسی صورت میں ایک حقیقت

بن سکتا ہے جب فلسفہ^{*} تاریخ صحیح ہو اور اس کے مطالعہ سے دلحقیقت قوموں کے عروج و زوال اور فنا اور بقا کے صحیح قوانین کا پتہ چلتا ہو اور قائم رہنے والی تمہذیب کے لوازمات کا علم حاصل ہوتا ہو۔

ظاہر ہے کہ تاریخ افراد کے اعمال و افعال سے صورت پذیر ہوتی ہے اور انسانی فرد کے اعمال اور افعال کا اصلی منبع اس کی فطرت ہے جو اس کے اندر ہے اس کا مطلب صاف طور پر یہ ہے کہ حرکت تاریخ کے اسباب اور قوموں کے عروج و زوال اور بقا اور فنا کے قوانین انسان کے اندر کارفرما ہیں اس سے باہر نہیں۔ انسان کی فطرت سے مراد اس کی فطری خواہشات ہیں یعنی وہ بینادی خواہشات جو پیدائش کے وقت وہ اپنے ساتھ لیکر آتا ہے۔ چونکہ انسان کی شخصیت ایک منظم وحدت بن جاتی ہے اور اس کا ایک خاص مقصد ہوتا ہے جس کے حصول کے لئے وہ اپنی تمام خواہشات کو ایک نظم اور ضبط میں رکھ کر جذبہ کرتی ہے۔ دور حاضر کے حکماء نے بجا طور پر اس سے یہ نتیجہ اخذ کیا ہے کہ انسان کی فطری خواہشات میں سے کوئی ایک خواہش ایسی ہے جو باقی تمام خواہشات پر حکمران ہے۔ اور ان کو اپنے ماتحت منظم کرتی ہے اور اپنی ضروریات کے مطابق ان کی تکمیل اور تشفی کی اجازت دیتی ہے۔

انسان کی شخصیت ایک ایسی گاڑی کی طرح ہے جس میں کئی گھوڑے جتے ہوئے ہوں ظاہر ہے کہ اگر یہ گاڑی نہایت سرعت کے ساتھ ایک خاص سمت میں ایک خاص منزل کی طرف جا رہی ہو تو ہم اس سے یہ نتیجہ اخذ کرنے پر مجبور ہوں گے کہ گاڑی کے اندر کوئی کوچوان ابسا ہے جو تمام گھوڑوں کو کثرون کر رہا ہے اور ان کو اپنی منزل مقصود کی طرف چلا رہا ہے لیکن اگر گاڑی رک کر چل رہی ہو اور کبھی دائیں اور کبھی باائیں اور کبھی سامنے جا رہی ہو تو اس سے ظاہر ہو جائے گا کہ گاڑی کے اندر کوئی کوچوان نہیں جو گھوڑوں کو اپنی اپنی من مانی سمعتوں سے روک کر ایک خاص سمت میں چلانے۔ چونکہ انسانی شخصیت کی گاڑی انسان کی مختلف اور متضاد خواہشات کے باوجود اپنی پسندیدہ منزل کی طرف آسانی سے چلی جاتی ہے۔ یہ نتیجہ بالکل درست ہے کہ انسان کی کوئی خواہش ایسی ہے جو اس گاڑی کے کوچوان کی حیثیت رکھتی ہے اور انسان کی تمام خواہشات کو ضبط میں رکھتی ہے۔ انسان کی یہی خواہش اس کے تمام اعمال و افعال کی قوت محرکہ ہے۔ اس کی یہی خواہش ہے جو اسکی بوری فطرت ہے، جو اصلی انسان ہے، انسان کی یہی خواہش ہے جو تاریخ بناتی ہے اور جسکا فلسفہ تاریخ

کا فلسفہ کھلاتا ہے۔ فلسفہ تاریخ کوئی الگ تھلک فلسفہ نہیں ہو سکتا بلکہ ہمیں انسان کے اعمال کی قوت محرکہ کے فلسفہ کو ہی فلسفہ 'تاریخ' کہنا پڑتا ہے لہذا تاریخ کے فلسفی کیلئے یہ جانتا نہایت ضروری ہے کہ انسان کی کونسی خواہش ہے جو اس کے اعمال کی قوت محرکہ ہے۔ اگر وہ اس خواہش کو جان اور پہنچان لے تو پھر انسانی اعمال اور افعال اور تاریخ کے سارے واقعات اور حالات کو تھیک طرح سے سمجھنے کیلئے ابک گلید اس کے ہاتھ آ جاتی ہے اور وہ بآسانی سمجھ سکتا ہے کہ تاریخ کے واقعات میں جس حد تک کہ وہ انسانی اعمال سے مشکل ہونے ہیں کونسا اصول کا فرمائے ہے۔ اب تک اس کی کارفرمائی کس طریق سے ہوتی رہی ہے اور آخر کار کیا نتائج پیدا کرے گی۔ چونکہ اسے معلوم ہو گا کہ تاریخ کے سارے عمل کا باعث انسان کی اس حکمران خواہش کی مکمل اور مستقل تشفی اور تسکین ہے۔ وہ عمل تاریخ کی غرض و غایت کو سمجھ سکے گا اور نوع انسانی کے مستقبل کے متعلق واضح نظریات بھی پہنچا سکے گا اور کسی قوم کے زوال کو عروج میں پہلنے کیلئے واضح تجاویز پیش کر سکے گا۔ اس کے تمام نتائج صحیح ہوں گے اور اس کا استدلال اندر ہونی تضادات سے پاک ہو گا۔

اس کے برعکس اگر تاریخ کا کوئی فلسفی یہ نہ جانتا ہو کہ انسان کے اعمال کی قوت محرکہ کونسی ہے تو چونکہ وہ انسانی نفسیات کے قوانین سے نابالد ہو گا وہ تاریخ کے واقعات کو جو قوانین نفسیات کے قدرتی مظاہر ہیں تھیک طرح سے نہیں سمجھ سکے گا اور ان کو معنی خیز بنانے کے لئے اور ان کی تشریح کرنے کے لئے وہ بے بنیاد اور وہمی قوانین و اصول وضع کریں گا۔ ایک وقت وہ تھا جب انسان مادی قوانین سے زابدہ تھا اور مادی دنیا کے قدرتی مظاہر مثلاً سورج یا چاند کا گرہن، چاند کا بڑھنا گھٹانا، بہونچال، آندھیاں، بجلی اور کڑک، موسموں کا تغیر وغیرہ کی تشریح کے لئے دیوتاؤں کے دخل و عمل ایسے وہمی اسباب تلاش کیا کرتا تھا لیکن مادی قوانین کے علم کے پھیل جانے کے بعد یہ توهہمات خود بخود ختم ہو گئے۔ نفسیات انسانی کے قوانین کی لاعلمی کی حالت میں انسانی دنیا کو سمجھنے کے لئے تاریخ کے ایک فلسفی کی ذہنی کوشش ایسی ہی پسماندہ اور مضحكہ خیز ہو گئی جیسی کہ ان لوگوں کی ذہنی کاوش پسماندہ اور مضحكہ خیز تھی جنمہوں نے مادی قوانین کی لاعلمی کی حالت میں مادی دنیا کے مظاہر کو دیوتاؤں کے دخل و عمل کا نتیجہ قرار دیا تھا۔ اگر ہم تاریخ کے ایسے فلسفی کے بارہ میں اپنا فیصلہ صادر کرئے ہوئے اس حد تک جانا نہ چاہیں تو پھر بھی یہ بات ظاہر ہے کہ تاریخ کا ایسا فلسفی چونکہ تاریخی

واقعات کے صرف ایک پہلو یعنی خارجی پہلو کو ہی دیکھتا ہے لہذا وہ ان سے صحیح نتائج اخذ نہیں کرسکتا۔

انسان کی حکمران خواہش کو دریافت کرنے کے لئے ہمیں یہ معلوم کرنے کی ضرورت ہے کہ انسان کی فطری خواہشات کون کون سی ہیں؟ عصر جدید کے حکماء اور ماہرین نفسیات اس بات پر متفق ہیں کہ انسان کی فطری خواہشات کا ایک طبقہ تو وہ ہے جنہیں ہم جیلتی خواہشات کہتے ہیں اور جو انسان اور حیوان دونوں میں مشترک ہیں مثلاً خوراک کی خواہش، جنسی ملاب کی خواہش، گریز کی خواہش، غلبہ یا استیلاء کی خواہش، دفع مضرت اور جلب منفعت کی خواہش وغیرہ۔ جدید حکماء اور ماہرین نفسیات اس بات پر بھی متفق ہیں کہ انسان کی فطری خواہشات کا ایک بلند تر طبقہ بھی ہے جو انسان کا خاص امتیاز ہے اور جس میں انسان سے پست تو درجے کے حیوانات اس کے ساتھ شریک نہیں۔ ان خواہشات میں سے سب سے بڑی اور سب سے زیادہ طاقتور خواہش کسی تصور حسن و کمال یا نصب العین کی محبت ہے لیکن افسوس ہے کہ دور حاضر کے حکماء اس بات پر متفق نہیں کہ وہ خواہش جو انسان کی تمام دوسری خواہشات پر حکمران ہے، کون سی ہے؟ لہذا انسان کی فطرت ان حکماء کے لئے ابھی تک ایک معتمد بنی ہوئی ہے۔ ایک فلسفی کہتا ہے کہ انسان کے اعمال کی قوت محرکہ اقتصادی ضروریات کی خواہش ہے، اسی خواہش سے اس کی ساری زندگی معین ہوتی ہے اور نصب العین یا تصور حسن و کمال کی خواہش انسان کی اقتصادی ضروریات کی پیداوار ہے اور انہی ضروریات کی خدمت گزار اور فرمان بردار ہے، یہ فلسفی کارل مارکس ہے۔ ایک دوسرا فلسفی یہ سمجھتا ہے کہ انسان کے اعمال کی قوت محرکہ اس کی وہ خواہش ہے جسے جنسیت کہا جاتا ہے۔ اس کے خیال میں انسان کے تمام اعمال آخر کار اسی خواہش کے منبع سے سر زد ہوتے ہیں اور رہی تصور حسن و کمال کی خواہش یہ بھی انسان کے اندر موجود ہے لیکن جنسی خواہشات سے پیدا ہوتی ہے اور انہی کی خدمت گزار اور حاشیہ بردار ہے۔ یہ فلسفی جس کا پیدا کیا ہوا ادب اس زمانے میں یحد مقبول ہوا ہے فرائیڈ ہے۔ فرائیڈ کے ایک شاگرد ایڈلر نے اپنے استاد کے بال مقابل انسان کے اعمال کی قوت محرکہ کا ایک اور ہی نظریہ پیش کیا ہے۔ اس کا خیال ہے کہ یہ قوت غلبہ اور تفوق کی خواہش ہے اور اسی خواہش سے انسان کی ساری زندگی صورت پذیر ہوتی ہے۔ تصورات حسن و کمال اسی خواہش نے پیدا ہوتے ہیں کیونکہ انسان جس قسم کا تفوق یا غلبہ چاہتا ہے اسی قسم

کا تصور حسن و کمال اپنے پاس سے اختراع کر کے اپنے سامنے رکھ لیتا ہے اور پھر ساری عمر اسی کا تبع کرتا رہتا ہے۔ ایک اور ماہر نفسیات میکڈو گل یہ سمجھتا ہے کہ انسان کے اعمال کو حرکت میں لانے والی خواہش ایک نہیں بلکہ تمام جیلتی خواہشیں ہیں اس کا خال یہ ہے کہ نصب العین کی خواہش کا سرچشمہ بھی یہی جیلتیں ہیں جو متعدد ہو کر اپنے آپ کو گویا اپنے ایک کیمیاوی مرکب میں کھو دیتی ہیں۔ میکڈو گل جیلتون کے اس کیمیاوی مرکب کو جذبہ ذات اندیشی کہتا ہے۔ یہ جذبہ جیلت تفوق سے مل کر انسان کے اس عمل کو پیدا کرتا ہے جو نصب العین خواہش کی تکمیل کے لئے سرزد ہوتا ہے۔ گویا ان تمام حکماء اور فطرت انسانی کے رموز و اسرار کا مطالعہ کرنے والے علماء کا خیال یہ ہے کہ انسان کے اعمال کی قوت محرکہ اس کی حیوانی جیلتون میں سے کوئی ایک جیلت ہے یا تمام جیلتیں ہیں۔ اور نصب العین کی محبت یا خواہش انسان کی حیوانی جیلتون کی ہی پیداوار ہے۔ اگر ہم ان حکماء کے نظریات کا بغور، طالعہ کریں تو ہمیں یہ معلوم کرنے میں کوئی دقت نہیں ہوتی کہ انہوں نے اپنے استدلال میں جابجا ٹھوکریں کھائی ہیں اور ان کے نظریات علمی اور عقلی اعتبار سے حد درجہ ناہموار اور ناتسلی بخش ہیں۔ تاہم ان حکماء میں سے صرف کارل مارکس ہی ہے جس نے انسانی اعمال کی قوت محرکہ کے اپنے نظریہ کی بنیاد پر ایک فلسفہ "تاریخ تعمیر کیا ہے جسے جدلی مادیات یا (Dialectical Materialism) کہا جاتا ہے۔ بلکہ نصف درجن عمرانی حکماء یا فلاسفہ" تاریخ میں سے جن میں شپنیگلر، ٹائنبی اور سوروکن (Sorokin) بھی شامل ہیں صرف کارل مارکس ہی ایک ایسا حکیم ہے جس نے اپنے فلسفہ "تاریخ کی بنیاد فطرت انسانی کے ایک واضح نظریہ پر رکھی ہے لیکن چونکہ بدقتی سے اس کا فطرت انسانی کا نظریہ غلط ہے اور علمی اور عقلی معیاروں پر پورا نہیں اترتا لہذا اسکا نظریہ تاریخ بھی غلط ہو کر رہ گیا ہے۔

انسان کے اعمال کی قوت محرکہ کے متعلق قرآن کا نظریہ ان تمام نظریات سے مختلف ہے۔ قرآن کے نزدیک انسان کے اعمال کی قوت محرکہ اس کی کوئی ایک جیلت یا بہت سی جلتیں نہیں بلکہ خود تصور حسن و کمال یا نصب العین کی خواہش ہے جو دور حاضر کے تمام حکماء کے نزدیک بھی انسان کو حیوان پر امتیاز بخشتی ہے اور قرآن ہمیں یہ بھی بتاتا ہے کہ وہ نصب العین جو اس خواہش کو مستقل اور مکمل طور پر مطمئن کرتا ہے خدا کا نصب العین ہے۔ اس خواہش کی تشفی کا ہی دوسرا نام دین کی بیروی ہے اور

یہی عبادت ہے جسے قرآن انسان کی پوری فطرت قرار دیتا ہے جس ہر انسان کو پیدا کیا گی اور جو کسی حالت میں تبدیل نہیں ہوتی۔ چنانچہ قرآن کا ارشاد ہے :

اَنْ وَجْهُكَ لِلَّدِينِ حَنِيفًا فَطْرَةُ اللَّهِ الَّتِي
فَطَرَ النَّاسَ عَلَيْهَا لَا تَبْدِيلَ لِخَلْقِ اللَّهِ
ذَالِكَ الدِّينُ الْقَيْمَ

اے یغمبر خدا کی عبادت پر یکسوئی سے قائم رہو یہ وہی فطرت انسانی ہے جس ہر خدا نے انسان کو پیدا کیا ہے۔ پیدائشی تقاضے بدلا نہیں کرنے لمبذا یہ دین یکی بنیاد ہر ہے۔

گویا قرآن کے نزدیک دین کی پیروی یا عبادت کی خواہش جو انسان کی اعمال فطرت میں رکھی گئی ہے انسان کے اعمال کی قوت محرکہ اور اسکی زندگی کا مدار اور معور ہے

ایک اور جگہ قرآن نے اسی مضمون کو اور بھی وضاحت کے ساتھ بیان فرمایا ہے :

وَمَا خَلَقْتُ الْجِنَّا وَالْأَنْسَابَ إِلَّا لِيَعْبُدُوْنَ

میں نے جنوں اور انسانوں کو سوائے عبادت کے اور کسی کام کیلئے پیدا نہیں کیا۔

ایک اور جگہ قرآن حکیم نے ایک فحیہ کے بیراہیہ میں اوپر کی آیات کے مضمون کی تائید اس طرح سے کی ہے :

وَإِذَا خَذَ رَبِّكَ مِنْ بَنِي آدَمَ مِنْ ضَهَوْرِهِمْ
ذَرِيتَهُمْ وَأَشْهَدَهُمْ عَلَىٰ أَنفُسِهِمُ الْأَسْتَ
بِرِّيْكُمْ قَالُوا بَلِّي شَهَدْنَا

جب تیرے ہروردگار نے بنی آدم کو ان کی بیٹھوں سے اکھٹا کر کے ان ہر گواہ بنایا اور پوچھا کہ کیا میں تمہارا ہروردگار نہیں ہوں تو سب نے کہا ہاں ہم گواہ ہیں تو ہمارا ہروردگار ہے۔

یہ آیت بناقی ہے کہ قول اور فعل میں خدا کی ربویت کا اقرار انسان کی فطرت میں ودیعت کیا گیا ہے۔ حضور کی کئی احادیث ایسی ہیں جو قرآن کے انگریز مضمون کی مزید وضاحت کرتی ہیں مثلاً :

کل مولود بولد علی فطرة الاسلام فابوہ
لیکن اس کے والدین اسے یہودی
یا نصرانی یا مجوہ بناتے ہیں ۔

ایک حدیث قدسی ہے :

الله تعالیٰ عزوجل فرمائے ہیں میں نے
اپنے بندوں کی فطرت میں خدا نے
واحد کی خواہش رکھی لیکن شیاطین
نے آکر ان کو اپنے فطرتی دین سے
گمراہ کر دیا اور وہ ان چیزوں کو
حرام سمجھنے لگے جو میں نے ان پر
حلال کی تھیں ۔

قال اللہ عزوجل خلقت عبادی حنفاء
فجأة لهم الشياطين فاجتالتهم عن دينهم
و حرمت عليهم ما احالت لهم ۔

لیکن کیا ان آیات و احادیث سے یہ نتیجہ اخذ کرنا درست ہوگا کہ
قرآن کے نزدیک انسان کی فطرت کا کچھ حصہ تو عبادات کے لئے بنایا گیا ہے
اور کچھ اس کی دوسری حیوانی قسم کی ضروریات و خواہشات کے لئے وقف رکھا
گیا ہے کیا انسان کی فطرت کا تقاضا یہ ہے کہ اس کے بعض افعال اور اعمال
تو عبادات کے طور پر ہوں اور بعض عبادات کے طور پر نہ ہوں کہ وہ شب و روز
کے اوقات میں سے کچھ حصہ تو خدا کی عبادت کے لئے صرف کرے اور باقی اوقات
میں عبادات کے علاوہ اور جو چاہے کرتا رہے ۔

اس سوال کا جواب نہیں میں ہے ۔ قرآن کہتا ہے کہ انسان کی فطرت اس
طرح سے بنائی گئی ہے کہ وہ خدا کی عبادت کے سوائے اور کچھ کر ہی نہیں
سکتا ۔ ضروری ہے کہ اس کی ساری زندگی یعنی اس کی زندگی کا ہر فعل خدا کی
عبادت کے جذبہ سے نمودار ہو اور اس کی عبادت پر مستتم ہو ۔ قرآن کا یہ
دعویٰ نہایت انقلاب انگیز ہے اور فطرت انسانی کے تمام قدیم و جدید فلسفیانہ
نظریات کے لئے دعوت مبارزت ہے لیکن اس کے باوجود قرآن کا دعویٰ یہی ہے
اس سے ایک ذرہ بھی کم نہیں ۔ آیت :

وَمَا خلَقْتُ الْجِنَّاً وَالْإِنْسَانَ إِلَّا لِيَعْبُدُونَ
میں نے جنون اور انسانوں کو عبادت
کے سوا اور کسی بات کے لئے پیدا
نہیں کیا ۔

اس آیت میں ما اور الا کے الفاظ سے قرآن کا یہ دعویٰ صاف ظاهر ہے اور پھر خدا کی عبادت کی مثال حضور صلی اللہ علیہ وسلم کی زندگی ہے اور آپؐ کو یہ حکم دیا گیا تھا :

لَهُ رَبُّ الْعَالَمِينَ

قلْ أَنْ صَلَاتِي وَ نِسْكِي وَ مَحْيَايِ وَ مَمَاتِي
يَبْشِّكَ مِيرِی نِعَازَ، مِيرِی قِربَانِی، مِيرِی
زَنْدَگِی اورْ مِیرِی موت سبِ اللَّهِ کے
لَئِے ہیں جو اہل جہاں کا پروردگار
ہے -

جب ہم اس نظریہ کو واضح طور پر سمجھنے کے لئے اس پر مزید غور و فکر کرنے ہیں تو سب سے پہلا سوال جو ہمارے سامنے آتا ہے وہ یہ ہے کہ خدا کے معنی کیا ہیں اور عبادت کے معنی کیا ہیں؟

قرآن کی رو سے خدا کے معنی وہ ذات ہے جو تمام ایسے اوصاف کی مالک ہو جو تعریف و ستائش کے قابل ہیں۔ قرآن ان اوصاف کو اسمائے حسنی کہتا ہے اور ان کی ایک فہرست مہیا کرتا ہے ان میں سے بعض یہ ہیں :-
خالق (پیدا کرنے والا) رب (ربویت کرنے والا)، رحمن (عام مہربانی کرنے والا)،
رحم (رحم کرنے والا) کریم (کرم کرنے والا) قادر (قدرت والا) علیم
(جاننے والا) حق (سچ)، حی (زندہ)، قیوم (قائم رکھنے والا) وغیرہ۔

باقی رہا یہ سوال کہ خدا کو کیا کہا جائے اللہ یا کڈ یا رحمن یا خدا۔
قرآن کے نزدیک یہ بات چندان اہمیت نہیں رکھتی۔ چنانچہ ارشاد ہے :

تَدْعُوا إِلَهَ الْإِسْمَاءِ الْحَسَنَى

قلْ ادعُو اللَّهَ اوْ دُعُوا الرَّحْمَانَ اِيَّا
کہو خدا کو اللہ کہو یا رحمان کہو
یا کسی اور نام سے پکارو اس پر کچھ
موقوف نہیں صرف اتنا یاد رہے کہ
تمام اچھے اوصاف بغیر کسی استثنی
کے صرف اللہ کے اوصاف ہیں کسی
اور کے نہیں۔

لَهُ الْإِسْمَاءُ الْحَسَنَى فَادْعُوهُ، بِهَا

تمام اچھی صفات اللہ کی ہی صفاتی
ہیں اسے ان صفات سے پکارو۔

الْحَمْدُ لِلَّهِ

سب تعریف اللہ کے لئے ہے ।

ان آیات کا مطلب نہ صرف یہ ہے کہ تمام قابل تعریف صفات اللہ کی صفات میں بلکہ ان کا مطلب یہ بھی ہے کہ یہ صفات اللہ کے سوانے اور کسی میں موجود نہیں اور اگر وہ کسی دوسرے میں موجود ہیں تو اس کی صفات کا ایک پرتو ہیں اور عارضی اور جزوی طور پر اسی کی عطا کی ہوئی ہیں لہذا درحقیقت وہ اس کی صفات نہیں۔ بلکہ اللہ ہی کی صفات ہیں۔ اور جب تمام قابل تعریف صفات صرف ایک ہی ذات میں موجود ہیں تو لازماً حسن یا جمال کی اصطلاح صرف اسی ذات کے لئے صحیح طور پر برقراری جاسکتی ہے۔ وہی ذات حسن کا مبدأ، اور منتها ہے وہی ذات حسن و جمال حقیقی ہے۔ اب غور کیجئے حسن کیا ہے؟

حسن وہ چیز ہے جو ہمیں محبت پر مجبور کرتی ہے لہذا حسن کے اندر کمال بھی شامل ہے کیونکہ نقص سے محبت کرنا ممکن نہیں۔ حسن کا احساس یہ اختیار محبوب کی تعریف اور ستائش کرنے، اس سے قریب ہونے، اس کے سامنے عجز و نیاز کا افلہار کرنے، اس کی خدمت اور اطاعت کرنے، اور ہر آن اور ہر لمحہ اس کی رضامندی کی جستجو کرنے پر آمادہ کرتا ہے۔ اسی چیز کا نام "عبادت" ہے۔ جس کی خواہش قرآن کی رو سے انسان کے سارے اعمال کی جڑ ہے اگر حسن عبادت کی خواہش پیدا نہیں کر سکتا تو وہ حسن ہی نہیں اور ضروری ہے کہ ہمارے دل میں اس کے کسی نقص کا خیال موجود ہو۔ عبادت کی اصل یا جڑ احساس حسن ہے جس کا دوسرا نام محبت ہے۔ معبد وہی ہے جو محبوب بھی ہو اگر محبوب فی الحقیقت محبوب ہے تو ضروری ہے کہ وہ معبد وہی ہو اور قرآن اس کی تصدیق ان الفاظ میں کرتا ہے:

والذين آمنوا اشد حبا لله
ایمان لانے والے خدا سے شدید
محبت رکھتے ہیں۔

ان حقائق کی روشنی میں ہم انسانی اعمال کی قوت محرکہ کے متعلق قرآن کے نظریہ کو مندرجہ ذیل الفاظ میں بیان کر سکتے ہیں۔

"خدا کی محبت انسان کے تمام اعمال کا سرچشمہ ہے" ،

اب سوال پیدا ہوتا ہے کہ اگر خدا کی عبادت انسان کی فطرت ہے اگر خدا کی محبت انسان کے تمام اعمال کا سرچشمہ ہے تو ہر انسان اپنی ساری

زندگی کو خدا کی محبت یا عبادت کے لئے وقف کیوں نہیں کر دیتا؟ یہ مان لیا کہ جو لوگ خدا پر ایمان لائے ہیں اور خدا کی عبادت کرتے ہیں وہ اپنی فطرت کا اظہار تھیک طرح سے کرتے ہیں لیکن اس زمانہ میں اکثریت ان لوگوں کی ہے جو خدا پر ایمان نہیں لائے یا عملاً کافر ہیں اور خدا کی عبادت نہیں کرتے ایسے لوگوں کی فطرت کہاں غائب ہو جاتی ہے اور انسان ہونے کے باوجود وہ انسانی فطرت کا جامہ اتارنے میں کس طرح کامیاب ہو جاتے ہیں؟

قرآن اس سوال کا یہ جواب دیتا ہے کہ کسی انسان کی فطرت غائب نہیں ہو سکتی کوئی انسان اپنی فطرت کا جامہ اتار نہیں سکتا کیونکہ فطرت انسانی کے قوانین خیر مبدل ہیں۔

لَا تَبْدِيلَ لِخَلْقِ اللَّهِ
بِيَدِ أَنْشَىٰ تَقَاضَىٰ بَدْلًا نَهْيَسْ كَرَنَے۔

قرآن ہمیں بناتا ہے کہ مُنکرین کے دل میں بھی خدا اور اس کے اوصاف کی محبت پا دستور رہتی ہے اور ان کی زندگی کے تمام اعمال بھی اسی محبت کے سرچشمہ سے پیدا ہوتے ہیں۔ گویا ان کی زندگی بھی عبادت ہی کے لئے وقف رہتی ہے لیکن ان کی صورت میں ہوتا یہ ہے کہ وہ صحیحے خدا سے جو فی الحقيقة تمام اوصاف حسن کا مالک ہے آشنا نہیں ہوتے لہذا وہ اپنی فطرت کے تقاضائے عبادت سے مجبور ہو کر کسی اور تصور کو خدا سمجھ لیتے ہیں اور بہر اس خود ساختہ خدا کی طرف وہ تمام اوصاف حسن منسوب کرنے ہیں جن کا مالک فقط سچا خدا ہے اور بہر اس کی خدمت اور اطاعت کرنے ہیں اس کے امنی عجز و نیاز کا اظہار کرنے ہیں، اس کی تعریف و ستائش کرنے ہیں اس کی رفائدی اور پسندیدگی کی جستجو کرنے ہیں اور اس کا قرب ڈھونڈھتے ہیں۔ غرض اس جھوٹے خدا کے لئے ان کی محبت اور عبادت کے تمام فطری تقاضے اپنا کام بالکل اسی طرح سے کرنے ہیں جس طرح صحیحے خدا کے لئے ایک مومن کی فطرت کے تقاضے اپنا کام کرنے ہیں۔ صرف ان لوگوں کی صورت میں ان کا مرجع یا محرك یا مظہر اور ہوتا ہے۔ قرآن نے اس حقیقت کو یوں بیان کیا ہے:

وَمِنَ النَّاسِ مَنْ يَتَحَذَّلُ مِنْ دُونِ اللَّهِ
أَنْدَادًا يَعْبُونَهُمْ كَحْبَ اللَّهِ وَالَّذِينَ
دُوْسِرَةَ تَصْوِيرَاتَ كَوْ اپنا مَعْبُودُونَ
آمُنُوا أَنَّهُ جَبَّاً اللَّهَ
بِنَالِا ہے وہ اپنے ان معبودوں سے
ایسی ہی محبت کرنے ہیں جو

صرف خدا سے کرنی چاہئے لیکن
وہ لوگ جو خدا پر ایمان لائے
ہیں خدا سے شادیدہ محبت کرتے ہیں

قرآن ہمیں بتاتا ہے کہ یہ جہوئے خدا رب السموات والارض اور خدائے
واحد تھا رہی کی طرح کے رب مانے جائے ہیں اور ان کو رب کہا جانا ہے کو
ان کے اندر رب کی صفات موجود نہیں ہوتیں تاہم ان کو مانئے والا ان کے اندر
ان اوصاف کی موجودگی خواہ مخواہ فرض کر لیتا ہے۔

يصاحبى السجن آرباب متفرقون خيرام
الله الواحد القهار
ما تعبدون من دونه الا اسماء سمعيتعموها
انتم و آباءكم
کے لئے بہت سے رب اچھے ہیں یا
ایک ہی غالب خدا اچھا ہے تم
اسے چھوڑ کر فقط ناموں کی عبادت
کرتے ہو جو تم نے اور تمہارے
آبا و اجداد نے وضع کر لئے ہیں
(کیونکہ ان میں رب کی صفات
درحقیقت موجود نہیں)

انسان نے اپنی تاریخ میں کئی قسم کے جہوئے خداوں کی عبادت کی ہے
اور اب بھی کر رہا ہے، پتھر، درخت، دریا، پہاڑ ہائی سے تراشے ہوئے
بت سب اس کے خدا بنے رہے ہیں۔ کبھی کبھی ایسا بھی ہوتا ہے کہ وہ اپنی
سفلی خواہشات کی لذت، کو حرص و ہوا کو، شہرت، حکومت، یا دولت کو،
لوگوں کی رضامندی یا پسندیدگی کو، یا بیوی یا اولاد کو، یا کسی دوست
یا افسر کو، اپنا خدا سمجھے لیتا ہے، اس عمدہ میں اس کے جہوئے خداوں نے
ازموں (isms) کی صورت اختیار کی ہے مثلاً نیشنلزم، کمیونزم، نازی ازم،
فاشزم، ہیومنززم، عرب ازم، بعض لوگوں کے خدا ہیں!

بعض وقت جہوئے خداوں کو مانئے والے لوگ اپنے خدا کو خدا نہیں
کہتے لیکن عملی طور پر ان کو خدا سمجھتے ہیں۔ وہ خدا کی اصطلاح عام طور
پر سچے خدا کے لئے رہنے دیتے ہیں لیکن سچے خدا کی صفات اس سے چھین کر
اپنے جہوئے خدا کو سونپ دیتے ہیں۔ تاہم ہر شخص کا خدا وہی ہے جسے
وہ عملی طور پر خدا مانتا ہے اور جس کی طرف وہ عملی طور پر صفات حسن مشروب
کرتا ہے۔ حکماء نے اس قسم کے خدا کے لئے آئیڈیل یا نظریہ یا نصب العین

یا آدرس کی اصطلاح وضع کی ہے۔ کسی شخص کا آدرس وہ تصور ہوتا ہے جس کی محبت اس کی زندگی کے تمام اعمال کو بیدا کرنی ہے اور جسے وہ اپنے محبوب یا معبد کا درجہ دیتا ہے خواہ وہ اسے خدا کا نام نہ دے اگر ہم اس اصطلاح کو کام میں لائیں تو اب تک ہم جن نتائج کو پہنچیے ہیں ان کے مطابق انسانی اعمال کی قوت ہر کد کے متعلق قرآن کا نظریہ اس طرح سے بیان کیا جاسکتا ہے کہ :

”آنیدبل یا نصب العین کی محبت کا جذبہ انسان کے سارے اعمال کا سرچشمہ ہے یہ جذبہ ایسا ہے کہ اگر انسان اس کے اظہار کا صحیح طریق نہ جانتا ہو تو اس کا اظہار غلط طریق سے کرتا ہے یعنی ایک غلط تصور کو اپنا نصب العین بنا لیتا ہے۔ پھر خدا کی تمام صفات اس کی طرف منسوب کرتا ہے اور اس کی عبادت و اطاعت اس طرح کرتا گویا وہ سچ مج کا خدا ہے اور خدا کی صفات کا مالک ہے لیکن صحیح کامل اور سچا نصب العین اس ہستی کا تصور ہے جو اس کائنات کی خالق ہے، جو رب ہے، رحمن و رحیم ہے، حی و قیوم ہے، علیم و قادر ہے اور فرضی طور پر نہیں بلکہ حقیقی طور پر تمام صفات حسن و کمال کی مالک ہے۔“

نصب العین کی خواہش چونکہ انسان کے سارے اعمال کی قوت محرکہ ہے، اس خواہش کی ایک اہم خصوصیت یہ ہے کہ اسے روکنا ممکن نہیں اگر فرد کی یہ خواہش کامل نصب العین سے مطمئن نہ ہو سکے، اس لئے کہ فرد کو اس نصب العین کا علم یا اس کے حسن و کمال کا احساس ابھی نہیں ہوا تو پھر اسکی یہ خواہش کسی اور غلط نصب العین کی راہ سے (جو اسے اہنے تمام معلوم تصورات میں سے زیادہ حسین اور کامل نظر آتا ہو) اظہار پانے لکھتی ہے۔ اسے ایک غلطی کی بناء پر اس تصور میں تصور کامل کی بعض صفات حسن و کمال کی موجودگی کا واضح اور شعوری احساس ہوتا ہے۔ لہذا ان صفات کی کشش کی وجہ سے اور ابھی آرزوئے حسن کو بوری طرح سے مطمئن کرنے کے لئے وہ یہ فرض کر لیتا ہے کہ اس میں تصور کامل کی وہ تمام صفات حسن و کمال موجود ہیں جن کی طلب اس کی نظرت میں ودیعت کی گئی ہے۔ اس طرح سے وہ اس تصور کی طرف باقی ماندہ صفات حسن و کمال کو یعنی ان صفات کو جو اسے واضح طور پر اور شعوری طور پر اس میں نظر نہ آ رہی ہوں غیر واضح اور غیر شعوری طور پر منسوب کر کے ابھی غلطی کو مکمل کر لیتا ہے۔ دوسرے الفاظ میں وہ

اس تصور کو اپنا سچ مچ کا خدا بنا لیتا ہے۔

تائم کچھ نہ صد کے بعد جب وہ اپنے اس نصب العین یا خدا سے رسم و راہ پیدا کرتا ہے اور اسے قریب سے دیکھنے اور ہر کٹھنے کا موقع پاتا ہے تو اس پر اپنے نصب العین کے مخفی تفاصیل آشکار ہو جائے ہیں۔ یہ تفاصیل ان صفات حسن و کمال سے بھی نکراتے ہیں جو اسے نصب العین میں بہلے وافیع طور پر نظر آئے تھے اور جن کو وہ اس کی طرف شعوری طور پر منسوب کر رہا تھا۔ لہذا وہ اس نتیجہ پر پہنچتا ہے کہ اس نصب العین میں درحقیقت کوئی صفات حسن و کمال موجود نہیں۔ اور آس سے یزار ہو کر ایک اور نصب العین اختیار کرتا ہے جس کے متعلق اس کا گمان یہ ہوتا ہے کہ اس میں وہ تفاصیل موجود نہیں جو اس کے بہلے نصب العین میں موجود تھے۔ اگر اس اثناء میں وہ تصور کامل سے آشنا نہ ہوا ہو یعنی اس کی صفات حسن و کمال کے ذاتی احساس سے بہرہ ور نہ ہوا ہو تو اس کا انتخاب پھر غلط ہو جاتا ہے۔

تجربہ اور خطا کا یہ عمل جس میں فرد ایک نصب العین کو چلتا ہے، اس سے محبت کرتا ہے اور اپنی زندگی کو اس کے لئے وقف کرتا ہے اور پھر اس سے ماپوس ہو جاتا ہے اور اسے ترک کر کے اور نصب العین اختیار کر لیتا ہے، برابر جاری رہتا ہے۔ یہاں تک کہ وہ تصور کامل کو اپنا نصب العین بنانے کے لئے مجبور ہو جاتا ہے۔ اس عمل کا باعث انسان کی فطرت کا اندرونی معیار حسن ہے جو اسے تصور کامل کے سوانح اور کسی تصور سے مطمئن نہیں ہونے دیتا۔ قرآن حکیم نے انسان کی نظر کے اس اندرونی معیار حسن اور اس کے یہ پناہ عمل کی طرف حضرت ابراہیم کے اس قصہ میں اشارہ کیا ہے جس میں بتایا گیا ہے کہ کس طرح سے حضرت ابراہیم نے بہلے ایک ستارے کو اور پھر چاند کو اور پھر سورج کو اپنا محبوب اور معبود بنانے سے انکار کیا کہ ان میں کوئی بھی اپنی بلندی اور روشنی کے باوجود ایسا نہیں تھا جو ڈوب نہ جائے۔

فَلِمَا أَفْلَقَ قَالَ لَا أَحْبُ الْأَفْلَقَينَ
جَبَ وَهُوَ ڈُوبٌ گُيَا تو فَرِمَا يَا كَهْ مِيْنَ
ڈُوبِنَيْ وَالَّوْنَ سَيْ مُحْبَتْ نَهِيْنَ كَرْتَنَا

میں نے اب تک نصب العین کا ذکر اس طرح سے کیا ہے کہ گویا وہ فرد کی کوئی پرائیویٹ اور انفرادی ضرورت یا خواہش ہے لیکن اصل بات یہ ہے کہ جس طرح سے ایک جسم حیوانی اپنی اولاد کی صورت میں جسمانی اور حیاتیاں

توالد کے ذریعہ سے اپنے جیسے بہت سے افراد پیدا کرتا ہے یہاں تک کہ حیوان کی ایک بوری نوع وجود میں آ جاتی ہے اسی طرح سے چونکہ ہر باپ کی اولاد باپ کے تعلیمی اثر کی وجہ سے باپ کے ہی نصب العین کو اختیار کری ہے لمبذا ایک نصب العین کو ماننے والا فرد انسانی ایک قسم کے روحانی یا نفسیاتی توالد کے ذریعہ سے اپنی اولاد کی صورت میں اپنے نصب العین کو ماننے والے بہت سے افراد پیدا کرتا ہے یہاں تک کہ ایک بوری نصب العینی جماعت وجود میں آ جاتی ہے بھر یہ جماعت اپنے ارتقائی درجہ کے مطابق خاندان کے بزرگ یا قبیلہ کے سردار یا پادشاہ یا قائد یا ڈاکٹر یا بریڈیڈنٹ کے ماتحت ایک خاندان یا قبیلہ یا سلطنت یا ریاست کی صورت میں منظم ہو جاتی ہے۔ اس منظم نصب العینی جماعت کے افراد نصب العین کی محبت کو براہ راست اپنے ماحول سے جس میں انکے والدین، بزرگ، استاد اور راہنماء شامل ہوتے ہیں نہ لہ حاصل کرنے رہتے ہیں اور اس طرح سے جماعت صدیوں تک قائم رہتی ہے۔ ایک فرد کی طرح اس جماعت کے تمام اعمال و افعال نصب العین کی اطاعت اور پیروی میں ظہور پذیر ہوتے ہیں۔ اس طرح سے نصب العین ان کی عملی زندگی کے تمام اخلاقی، سیاسی، اقتصادی، فوجی، علمی، تعلیمی، فنی، اور قانونی شعبوں کو معین کرتا ہے۔ نتیجہ یہ ہوتا ہے کہ ہر نصب العینی جماعت وفقہ رفتہ ایک تمہذیب یا ثقافت پیدا کرتی ہے جس کے تمام عناصر براہ راست اس کے نصب العین سے ماخوذ ہوتے ہیں۔

لیکن جس طرح سے ایک فرد کا غلط نصب العین تا دیر قائم نہیں رہتا اسی طرح سے ایک منظم نصب العینی جماعت یا قوم کا نصب العین بھی تا دیر قائم نہیں رہتا اور مٹ کر ایک اور نصب العین کے لئے راستہ ہموار کرتا ہے اور جب نصب العین مٹا ہے تو اس کے ساتھ ہی وہ نصب العینی جماعت یا قوم بھی جو اس نصب العین کی حامل ہو اس نصب العینی جماعت یا قوم کی حیثیت سے مٹ جاتی ہے۔ غلط نصب العین کو ماننے والی قوم اگر کئی صدیوں تک بھی زندہ رہے اور ترق کرتی رہے تو بھر بھی ایک دن اس کا مرنا اور مٹ جانا ضروری ہے۔ غلط نصب العینوں کی پیروی میں عارضی ترق کرنے والی قوموں کی آخری موت کے بارہ میں قرآن کا ارشاد ہے۔

لکل امة اجل اذا جاء اجلهم هرگمراہ قوم کے لئے ایک مدت حیات لا يستاخرون بقاعة ولا يستقدمون مقرر ہے جب اس کی مدت حیات

ختم ہو جاتی ہے تو بھر وہ ایک
لمحہ کے لئے بھی آگے یا پچھے
نہیں ہوسکتی

اس کی وجہ یہ ہے کہ کسی قوم کا نصب العین فقط افراد کے ذہنوں
میں بننے والا ایک تصور حسن و کمال ہی نہیں ہوتا بلکہ عمل کا ایک
ایسا جذبہ ہوتا ہے جو قوم کی خارجی عملی زندگی کے چھوٹے بڑے ہر عنصر
میں اپنا اظہار پاتا ہے اور قوم کے حالات اور شروں میں اس طرح سے جلوہ گر
ہوتا ہے جس طرح سے ایک آئینہ کے اندر سامنے کی چیزیں منعکس ہوتی ہیں ۔ اس
کا نتیجہ یہ ہوتا ہے کہ ہر قوم اپنی زندگی کے حالات میں اپنے نصب العین
کی تصویر دیکھتی ہے اور اس کے حسن و قبح کا مشاہدہ کرتی ہے اگر اس کا
نصب العین غلط ہو تو قوم اسکے ماتحت کام کرنے ہوئے مجبوراً اسے سماجی،
قومی، اور یعنی الاقوامی حالات پیدا کر دیتی ہے جو اس کے معیار حسن و
کمال پر پورے نہیں اترنے اور تسلی بخش نہیں ہوتے لہذا رفتہ رفتہ یہ
حالات قوم کو اپنے نصب العین کی طرف سے یہاں تک پہنچنے کر دیتے ہیں
کہ وہ بالآخر اسکو چھوڑ دیتی ہے ۔

چونکہ ایک فرد کی طرح ایک قوم بھی اپنے غلط نصب العین کی طرف
بعض صفات حسن و کمال شعوری طور پر منسوب کرتی ہے اور بعض غیر شعوری
طور پر لہذا نتیجہ یہ ہوتا ہے کہ وہ اپنی ساری کوششیں حسن و کمال کی
ان صفات کو عملی جامہ پہنانے کے لئے صرف کرتی ہے جن کے وجود کا
وہ شعور رکھتی ہے اور باقی صفات کو جن کی موجودگی کا شعور یا احساس
اسکو نہیں ہوتا نظر انداز کرتی ہے ۔ لیکن چونکہ وہ حسن و کمال کی بعض
صفات کو نظر انداز کرتی ہے اس کے لئے معکن نہیں ہوتا کہ وہ اپنی عملی
زندگی کے حالات میں ان تمام صفات حسن کا ایجاد کر سکے جن کا اظہار وہ
کرنا چاہتی ہے ۔ لہذا ایک قوم کے غلط نصب العین کی فطرت ہی کا تقاضا یہ
ہوتا ہے کہ کچھ عرصہ کے بعد اس قوم کے حالات ہر روز زیادہ سے زیادہ نا تسلی
بخش ہو کر سامنے آنے لگتے ہیں اور ہزار کوششوں کے باوجود بھی درست
ہونے میں نہیں آتے ۔ یہاں تک کہ بالآخر قوم تباہی سے دو چار ہو جاتی ہے
لیکن یہ عمل جس سے ایک قوم اپنے غلط نصب العین سے یزار ہو کر اسے ترک
کر دیتی ہے اکثر اوقات نہایت ہی سست ہوتا ہے اور کئی حدیبوں میں پھیلا ہوا
ہوتا ہے ۔ آغاز محبت میں غلط نصب العین ماننے والوں کی امیدیں بلند ہوتی ہیں ان

کی محبت تازہ اور شگفتہ اور پر جوش ہوتی ہے لہذا وہ اپنے نصب العین کی خدمت پوری تندھی سے کرتے ہیں اور کوشش کرتے ہیں کہ وہ مارا حسن و کمال جو وہ اسکی طرف منسوب کرتے ہیں عملی دنیا میں پوری طرح سے آشکار اور اجاگر ہو۔ اس کوشش کے دوران میں قدرتی طور پر وہ اپنے نصب العین کے حسن پر اپنی توجہ مرکوز کرتے ہیں اور اس سے لذت اندوز ہوتے ہیں۔ لہذا ان کی محبت میں اور اضافہ ہوتا ہے۔ نتیجہ یہ ہوتا ہے کہ نصب العینی جماعت ہر لحاظ سے ترقی کرنی جاتی ہے اور نصب العین کی ظاہری شان و شوکت اور سچ دھج میں متواتر اضافہ ہوتا جاتا ہے یہاں تک کہ وہ پورا حسن و کمال جس کے آشکار کرنے کی صلاحیت اس نصب العین میں ہوتی ہے آشکار ہو جاتا ہے۔ قدرت ہر نصب العین کو خواہ غلط ہو یا صحیح پورا موقع دیتی ہے کہ جس قدر ترقی کرنا اس کے لئے معکن ہے وہ ترقی کرے اور اس کی ترقی صرف اسوقت رکتی ہے جب خود اس کی اپنی خامیاں یا کمزوریاں اسکو آگئے بڑھنے نہیں دیتیں۔ قرآن حکیم نے اس حقیقت کا اظہار یوں فرمایا ہے :

کلأ نمد هؤلا، وهؤلا، من عطا، ربك هم هر قوم کی امداد کرتے ہیں اسکی
وما كان عطا، ربك محفوظاً
بھی جو اچھی ہے اور اس کی بھی^۱
جو بری ہے۔ یہ تیرے پروردگار کی
بخشش ہے اور تیرے پروردگار
کی بخشش محدود نہیں

ناہم رفتہ رفتہ نصب العین کے پوشیدہ تقاضی آشکار ہونے لگتے ہیں اور ان کی محبت کو سلب کرنے لگ جاتے ہیں۔ قوم بھر بھی اپنے نصب العین کے ساتھ چھٹی رہتی ہے لیکن نصب العین کے لئے ان کی ستائش میں کمی آ جاتی ہے اور ان کا جوش نہنڈا ہونے لگتا ہے اب وہ اپنے نصب العین کے علاوہ دوسرے نصب العینوں کو بھی کمیقدر ستائش کے جذبہ سے دیکھنے لگتے ہیں اب قوم کی طاقت اور نصب العین کی شان و شوکت بڑھنے سے رہ جاتی ہے اور قوم اپنی اس ساکھہ اور عزت کے سہارے زندگی پسرو کرنے لگ جاتی ہے جسے وہ بھلے کسی وقت اپنی کوششوں سے حاصل کرچکی تھی۔ ناہم دن بدن وہ زیادہ کمزور ہوتی جاتی ہے اور لہذا اپنے نصب العین کیلئے اس کی محبت بھی اسی نسبت سے اور کم ہوتی جاتی ہے۔ بھر اس مرحلہ پر کسی یترونی دشمن کا زبردست حملہ یا اندرونی باغیوں کا کامیاب انقلاب اسے ہمیشہ کے لئے ختم کر دیتا ہے اور ایک نئی نصب العینی قوم اسکی جگہ لئے کے لئے ابھر آتی ہے۔

نصب العین کی محبت کا جذبہ فرد کی زندگی کے آغاز ہی سے اپنا عمل شروع کر دیتا ہے جس کا نتیجہ یہ ہوتا ہے کہ اس کے تصورات حسن و کمال اس کے علم اور تجربہ کی ترقی کے ساتھ ساتھ ترقی کرتے رہتے ہیں اور بدلتے کر تصور کا مل کے قریب آتے جاتے ہیں لیکن بالعموم اس سوسائٹی کے نصب العین تک آکر رک جاتے ہیں جس کا وہ فرد ایک رکن نہوتا ہے۔ فرد بالعموم اپنے آبا و اجداد کے نصب العین سے بلند تر نصب العین کو اختیار نہیں کرسکتا۔

ایک بچے کے لئے سب سے زیادہ تسلی بخش اور باعث اطمینان و سرگرمی وہ اشیاء ہوتی ہیں جو اس کی جیلتی خواہشات کی تشفی کرتی ہیں مثلاً کھانے پینے کی لذید چیزیں۔ لہذا اس کے نصب العین کی محبت سب سے پہلے ایسی ہی اشیاء کی راہ سے اپنا اظہار پاتی ہے اور یہی چیزیں اسکے نصب العین کے عناصر بتتی ہیں۔ جب بچے کی عمر ذرا ترقی کرتی ہے تو چونکہ اس کے والدین اس کے قریب ہوتے ہیں وہ محسوس کرتا ہے کہ وہ ہر بات میں اس سے فائق ہیں اور لہذا نہایت ہی شاندار اور قابل تعریف ہستیاں ہیں۔ لہذا وہ اسکا نصب العین بن جاتے ہیں۔ وہ ان کی رفامندی حاصل کرنا چاہتا ہے اور اس غرض کیلئے اپنی ان خواہشات کو ضروری حد تک ترک کرنے کے لئے تیار ہو جاتا ہے جو پہلے اسکا نصب العین تھیں۔ یعنی کھانے پینے کی لذات وغیرہ۔ اس کے بعد اس کے دل میں اپنے استادوں کی محبت والدین سے بھی بڑھ کر پیدا ہوتی ہے اور اس کے استاد اس کا نصب العین بن جاتے ہیں اور وہ انہیں حسن و کمال کا نمونہ سمجھنے لگتا ہے۔

استادوں کے بعد پھر ان قومی مشاہیر و قائدین کی باری آتی ہے جو دوسروں کی ستائش حاصل کرنے میں کامیاب ہو گئے ہوں۔ پھر اپنی عقل کی بلوغت کو پہنچ کر وہ محسوس کرتا ہے کہ ان سب لوگوں میں جو چیزیں واقعی قابل تعریف ہیں وہ حسن و کمال کی صفات مطلقاً ہیں مثلاً صداقت اور نیکی وغیرہ لہذا اسکی محبت۔ نصب العین اشیاء اور افراد سے ہٹ کر ایسے تصورات اور نظریات کو اپنا مرجع بناتی ہے جن میں یہ صفات حسن و کمال موجود ہوں۔ مثلاً عیسائیت، جمہوریت، اجتماعیت، عربیت، اشتراکیت وغیرہ۔ فرد کی ہمدردی بھی اسکے نصب العین کے ارتقا کے ساتھ ساتھ وسعت پذیر ہوتی جاتی ہے۔ سب سے پہلے اپنی ذات پھر اپنا خاندان اور رشتہ دار پھر ہمسائے اور دوست پھر اسکوں اور اپنا شہر اور آخر کار اپنی قوم جو اس کے نصب العین سے محبت کرتی

ہے اسکی ہمدردی کا مرجع بتے ہیں ۔

نوع میں بھی نصب العینوں کا ارتقا بالکل اس ترتیب سے ہوتا ہے جو فرد کے نصب العینوں کے ارتقا میں نظر آتی ہے گویا فرد نوع کی تاریخ کو تنسیاتی اور انسانی سطح ارتقا پر بالکل اسی طرح سے دھراتا جس طرح کہ وہ اس کو حیاتیاتی اور حیوانی سطح پر دھراتا ہے ۔

ابتدائی انسان کیلئے سب سے زیادہ تسلی بخش اور باعث اطمینان و مسرت وہ اشیاء ہوئی تھیں جن کے ذریعہ سے وہ اپنی جیلتی خواہشات مثلاً خوراک کی طلب وغیرہ کی تشفی کیا کرتا تھا ۔ ہر فرد کی ہمدردیاں اسکی ذات تک محدود رہتی تھیں لا یہ کہ اسکی یہی جیلتی خواہشات انکو دوسروں تک وسعت دینے پر آمادہ کریں ۔ اس کے بعد اس کے دل میں خاندان کے بزرگ کا لحاظ اور احترام پیدا ہوا جس کے لئے وہ کسی حد تک اپنے لحاظ اور احترام کو قربان کرنے لگا اور اپنی جیلتی خواہشات کو خاندان کے بزرگ کی ہدایات کے ماتحت خاندان کے عمومی مناد کی حاطر ضروری حد تک روکنے لگا ۔ اس کے بعد اس نے خاندان کی بجائے قبلہ کو اپنا نصب العین اور قبلہ کے سردار کو اپنا راہ نما بنایا اور یہ بات بھی سیکھ گیا کہ اپنے قبلہ کی حاطر اپنے خاندانی مناد کو قربان کرنے لگا ۔ قبلے بہت سے تھے اور ایک دوسرے سے بسر پیکار رہتے تھے یہاں تک کہ ان پر یہ حقیقت منکش ف ہوئی کہ قبائلی جنگیں تباہ کن ہیں اور یہ بات ان کے لئے زیادہ تسلی بخش ہے کہ تمام قبلے ایک بادشاہ کے ماتحت متعدد ہو جائیں اس طرح سے انسان کا نصب العین بادشاہت کی جانب منتقل ہو گیا اور انسان بادشاہ کو ظل اللہ کہہ کر خدا کا درجہ دینے لگا لیکن تھوڑے ہی عرصہ کے بعد بادشاہ کے ظلم نے یہ بات واضح کر دی کہ کوئی ایسا نصب العین ان کے معیار حسن پر پورا نہیں اتر سکتا جو ملک کے لوگوں کی سلامتی اور بہتری کو نظر انداز کرتا ہو ۔ اس فیصلہ سے نصب العین بادشاہ سے ہٹ کر پبلک کی طرف اور ملک کے لوگوں کی طرف منتقل ہو گیا یہی نصب العین ہے جو اس وقت لا دینی قومیت اور لا دینی وطنیت کے ناموں سے تعبیر کیا جاتا ہے ملک کے لوگوں کی سود و بہبود کا تقاضا یہ تھا کہ وہ اپنے آپ پر خود حکومت کریں لہذا کچھ عرصہ کے بعد قومیت کا نظریہ جمہوریت، آزادی، مساوات اور اخوت کے حسین ناموں سے تعبیر ہونے لگا ۔
لیکن اہلی جنگ عظیم تک ان حسین ناموں کا دائیہ عمل کشی خاص ملک کے لوگوں تک محدود رہتا تھا جو خاص جغرافیائی حدود میں بستے

تھے اور خاص قسم کی علامات رکھتے تھے لیکن اس جنگ کے بعد انسان کے نصب العینوں نے ایک اہم قدم آگئے اٹھایا اور وہ زندگی کے نسلفون کی صورت میں سامنے آئے لگے۔ ہملا فلسفہ 'زندگی' جس نے سیاسی نصب العین کا منام حاصل کیا روس کا نظریہ' اشتراکیت تھا۔ فرد کی طرح نوع کی صورت میں بھی نصب العین اپنی صفات میں تصور کامل کی طرف جو خدا کا تصور ہے ترقی کرتے رہتے ہیں۔

یہ ہے قرآن کے نقطہ 'نظر سے وہ عمل جس سے تمذیبیں، ثقافتیں اور قومیں وجود میں آتی ہیں، ترقی کرتی ہیں، اپنی شان و شوکت کے کمال پر پہنچتی ہیں اور پھر زوال پذیر ہوتی ہیں اور ہمیشہ کیلئے مٹ جاتی ہیں اور نئی تمذیبیں اور ثقافتیں اور قومیں ان کی جگہ لینے کے لئے پیدا ہوتی ہیں اور پھر تاریخ کے اسی عمل کو دھراتی ہوتی نوع انسانی کو اس کے آخری اور کامل نصب العین یعنی خدا کے نصب العین سے قریب کرتی جاتی ہیں۔

صرف خدا کا نصب العین ہی ایک ایسا نصب العین ہے کہ جب وہ کسی قوم کی عملی زندگی کے تمام ضروری شعبوں میں ایک دفعہ اپنا اظہار بالے تو پھر نہ تو وہ قوم ہی مشتی ہے اور نہ اسکا نصب العین۔

قرآن حکیم نے کامل نصب العین کی بناء پر قائم ہونے والی تمذیب کی پائیڈاری اور ناقص نصب العینوں کی نایاپنڈاری کا ذکر بار بار کیا ہے۔

کیا تو نے نہیں دیکھا کس طرح سے
الله نے ایک سچے نصب العین کی مثال
ایک پاکبڑہ درخت سے دی ہے جس کی
کی جڑیں مضبوط ہوں اور جس کی
شاخیں آسمان سے باتیں کر رہی ہوں
جو خدا کے حکم سے ہر آن اپنا پہل
لاتا رہے۔ خدا لوگوں کے لئے امثال
بیان کرتا ہے تاکہ وہ نصیحت اندوز
ہوں اور ایک غلط، ناپاک اور ناقص
نصب العین کی مثال ایک ضرر رسان درخت
کی طرح جسے بیکار سمجھہ کر زمین سے
اکھاڑ دیا جاتا ہے اور جسے کوئی

اللہ ترکیف ضرب اللہ مثلاً کلمة
طيبة کشجرہ طيبة اصلہا ثابت وفرعها
فی السعاء وتوئی اکلہا کل حین
باذن ربها وضرب اللہ الامثال للناس
لعلهم یتذکرون ومثل کلمة خبیثة
کشجرة خبیثان اجتئت من فوق الارض
مالها من قراره یثبت اللہ الذین
آمروا بالقول الثابت فی الحیوة الدنیا
وفی الآخرة ویضل اللہ الغالیین
ویفعل اللہ ما یشاء

پائیداری حاصل نہیں ہوئی (حاصل یہ کہ) خدا مسلمانوں کو ان کے پائیدار نصب العین کی وجہ سے دنیا اور آخرت دونوں میں پائیداری عطا کرتا ہے اور خالق کو یعنی ابنے جذبہ حسن کا ناجائز استعمال کرنے والوں کو غلط راہ پر لے جاتا ہے اور خدا جو چاہتا ہے کرتا ہے ۔

جو غیر اللہ سے کفر کرتا ہے اور خدا پر ایمان لانا ہے اس نے ایک مضبوط سہارے کو تھام لیا جو کبھی نہیں ثوٹ سکتا اور اللہ ستا بھی اور جانتا بھی ہے ۔

ان لوگوں کی مثال جنہوں نے اللہ کو چھوڑ کر دوسروں سے محبت اور دوستی کے تعلقات قائم کئے ہیں اس مکری کی طرح ہے جس نے اپنا گھر بنایا ہے یشک گھروں میں سے کمزور ترین گھر مکری کا ہوتا ہے ۔ کاش کہ وہ جانیں !

کافروں کے اعمال اس را کہ کی طرح ہیں جس پر آندھی کے روز ہوا تیزی سے چلے وہ اپنے کئے میں سے کسی چیز پر قدرت نہیں رکھتے صحیح اور سچی ہکار وہی ہے جو اس کے لئے ہو جو اسے چھوڑ کر دوسروں کو یکارتے ہیں وہ دوسرے ان کی حاجت روانی نہیں کرسکتے اور اس کے سوائے ان کی کوئی مثال نہیں دی جاسکتی

وَمَن يَكْفُرُ بِالظَّاغُوتِ وَيَؤْمِنُ بِاللَّهِ فَقَدْ أَسْتَمْسَكَ بِالْعَرْوَةِ الْوُثْقَى لَا يَنْفَصِمُ لَهَا وَاللَّهُ سَمِيعٌ عَلِيمٌ

مُثُلَ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمُثُلَ الْعُنْكَبُوتِ اتَّخَذَتْ يَسِيرًا إِنَّمَا أَوْهَنَ الْبَيْوَاتِ لَبِيتِ الْعُنْكَبُوتِ لَوْ كَانُوا يَعْلَمُونَ

مُثُلَ الَّذِينَ كَفَرُوا بِرَبِّهِمْ أَعْمَالُهُمْ كَرِمَادُونَ اشْتَدَتْ بِهِ الرِّيحُ فِي يَوْمٍ عَاصِفٍ لَا يَقْدِرُونَ مَا كَسَبُوا عَلَى شَيْءٍ لَهُ دُعْوَةُ الْحَقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسْطَ كَفِيهِ إِلَى الْمَاءِ لِيَبْلُغَ فَاهُ وَمَا هُوَ بِالْعَدْلِ

کہ وہ اس شخص کی طرح ہیں جو
اپنا ہاتھ بانی کی طرف بڑھاتا ہے
تاکہ وہ اس کے منہ تک پہنچے حالانکہ
وہ اس کی پہنچ سے باہر ہے۔

قرآن حکیم نے یہ صاف اعلان کیا ہے کہ وہ دین حق جو خاتم النبین
صلی اللہ علیہ وسلم کو دیا گیا ہے قائم رہنے والا اور دوسرے تمام ادیان
پر غالب آنے والا ہے۔ اور اس دین کا غلبہ ہر حالت میں ہو کر رہے گا
اگرچہ کفار اسے ناپسند ہی کریں۔

کفار چاہتے ہیں کہ خدا کے نور کو
اپنے منہ کی پیشونکوں سے بجھادیں
لیکن خدا اس کے برعکس یہ چاہتا
ہے کہ وہ اپنے نور کی تکمیل
کرے اگرچہ کفر ناپسند کرنے
ہوں۔

خدا وہ ذات پاک ہے جس نے اپنے
رسول کو سچے دین اور ہدایت کے
ساتھ بھیجا تاکہ اس کو تمام دوسرے
ادیان پر غالب کرے اگرچہ مشرکین
اس بات کو ناپسند کرتے ہوں۔

اور ہم نے زبور میں نصیحت کے
بعد یہ بھی لکھ دیا تھا کہ میرے
اچھے بندے ہی زمین کے وارث
ہونگے

اگر تم سچے خدا پر ایمان رکھو گے
تو تم ہی غالب رہو گے

خدا نے یہ لکھ دیا ہے کہ میں
اور میرے رسول ہی دوسروں کے
بال مقابل غالب رہیں گے

بِرِيدُونَ إِنْ يَطْفُوا نُورُ اللَّهِ بِأَنْوَاهِهِ وَ
بِإِبْرَاهِيمَ إِنَّا لَا إِنْ يَتَمَّ نُورُهُ وَلَوْ كَرِهَ
الْكُفَّارُونَ

هُوَ الَّذِي أَرْسَلَ رَسُولَهُ، بِالْهُدَىٰ وَ دِينِ
الْحَقِّ لِيَظْهِرَهُ، عَلَى الدِّينِ كُلِّهِ وَلَوْ كَرِهَ
الْمُشْرِكُونَ

وَكَتَبْنَا فِي الزِّبْرَوْ مِنْ بَعْدِ الذِّكْرِ إِنَّمَا
الْأَرْضَ يَرِثُهَا عِبَادِي الصَّالِحُونَ

إِنَّمَا الْأَعْلُونَ إِنْ كُنْتُمْ مُؤْمِنِينَ

كَتَبَ اللَّهُ لِلْأَغْلَبِنَ إِنَّا وَ رَسُولُ

اتباع قرآن کے اسی مفہوم کو نفلم کرتا ہے جب وہ چینیوں، ساسانیوں، رومیوں، یونانیوں اور تاتاریوں کی تمذیبوں کی ناپائیداری کا ذکر کرنے کے بعد اسلام کی پائیداری کا ذکر کرتا ہے :

در جهان بانگ اذان بود است وہست
ملت اسلامیان بود است وہست
با جب وہ کہنا ہے :

کچھ بات ہے کہ ہستی مشی نہیں ہماری
صدیوں رہا ہے دشمن دور زمان ہمارا

K. B. LIBRARY.

KBOPL



739

اقبال اکادمی کی دوسری مطبوعات

قیمت

- ۱ - اقبالیات کا تنقیدی جائزہ از قاضی احمد میان اختر
جوانا گذھی ۳ روپے صرف
- ۲ - اقبال کے خطوط عطیہ بیگم کے نام ترجمہ از ضیاء الدین
احمد برنسی ۵ روپے ۷۵ پیسے
- ۳ - اقبال ایرانیوں کی نظر میں از ڈاکٹر خواجہ عبدالحمید
عرفانی ۸ روپے ۷۰ پیسے
- ۴ - مکتوبات اقبال مرتبہ سید نذیر نیازی ۵ روپے ۵۰ پیسے
- ۵ - اسلامی تصوف اور اقبال از ڈاکٹر ابوسعید نور الدین ۶ روپے ۵۰ پیسے
- ۶ - اقبال کے آخری دو سال از ڈاکٹر عاشق حسین بٹالوی ۹ روپے صرف
- ۷ - اقبال اور حیدر آباد دکن از نظر حیدر آبادی ۵ روپے صرف
- ۸ - اسرار و رموز پر ایک نظر از پروفیسر محمد عثمان ۳ روپے ۵ پیسے
- ۹ - اقبال اور سیاست ملی از رئیس احمد جعفری ۵ روپے ۵۰ پیسے
- ۱۰ - علم الاقتصاد از علامہ محمد اقبال ۱۲ روپے صرف
- ۱۱ - اقبال اور جمالیات از نصیر احمد ناصر ۳ روپے ۵۰ پیسے
- ۱۲ - حیات اقبال (سندهی) از پروفیسر لطف اللہ بدھی ۳ روپے ۵۰ پیسے
- ۱۳ - جاوید نامہ (سندهی ترجمہ) از پروفیسر لطف اللہ بدھی ۷ روپے صرف
- ۱۴ - ارمغان حجاز (سندهی ترجمہ) از پروفیسر لطف اللہ بدھی ۵ روپے صرف
- ۱۵ - زبور عجم (پشتو ترجمہ) از سید محمد تقویم الحق ۱۰ روپے صرف
- ۱۶ - بانگ درا (پشتو ترجمہ) از سید راحت راخیلی ۱۰ روپے صرف
- ۱۷ - بیام مشرق (پشتو ترجمہ) از شیر محمد مینوش ۱۰ روپے صرف
- ۱۸ - ارمغان حجاز (پشتو ترجمہ) از امیر حمزہ شناواری ۱۹ - جاوید نامہ (پشتو ترجمہ) از امیر حمزہ شناواری ۲۰ - کلام اقبال (بنگالی ترجمہ) از غلام مصطفیٰ ۲ روپے هر ف
- ۲۱ - اقبال کا فلسفہ تعلیم (بنگالی ترجمہ) از سید عبدالمنان ۵ روپے صرف
- ۲۲ - پاکستان کا تاریخی پس منظر (بنگالی) از سید عبدالمنان ۳ روپے صرف

- ۲۳ - اقبال کے سیاسی افکار (بنگالی) از مولانا محمد عبدالرحیم ۵ روپے صرف
 ۲۴ - زبور عجم (گجراتی ترجمہ) از سید عظیم الدین منادی ۱۰ روپے صرف
 ۲۵ - پیام مشرق (گجراتی ترجمہ) از سید عظیم الدین منادی ۱۰ روپے صرف
 ۲۶ - ضرب کلیم (فارسی ترجمہ) از ڈاکٹر خواجہ عبدالحمید
 ۶ روپے ۵۰ بیسے عرفانی
- ۲۷ - پیام مشرق (ترکی ترجمہ) از ڈاکٹر علی نہاد ترلان
 ۲۸ - اسرار و رموز (ترکی ترجمہ) از ڈاکٹر علی نہاد ترلان
 ۲۹ - مقالات اقبال (ترکی ترجمہ) از محترمہ صوفی حوری حانم
 ۳۰ - پیام مشرق (جرمنی ترجمہ) از ڈاکٹر اینی مری شمل ۲۱ روپے ۳۲ بیسے
 Introduction to the Thought of Iqbal by - ۳۱
 M.A.M. Dar
- ۳ روپے ۵۰ بیسے First Principles of Education by Dr. M. - ۳۲
 ۱۰ روپے صرف Rafiuddin
- ۱۲ روپے صرف The Place of God, Man and Universe in the - ۳۳
 Philosophic System of Iqbal by Dr. Jamila Khatoon